


# Føroyar væl fyrireikaðar til oljuleiting



Føroyska manningin, sum stendur á odda fyri komandi oljuleiting: Ben Arabo, Amerada Hess, Hjarnar Djurhuus, BP, Rúni Hansen, Statoil, Johan Mortensen, Anadarko og Ingi Højgaard, Agip.

Mynd Jan Müller

– Tað eru fá pláss í heiminum, sum eru so væl fyrireikað til eina oljuleiting sum Føroyar. Og verður olja funnin, so eiga føroyingar ikki at taka hana í land her. Sleppið undan stórum tangaskipum við strendurnar og takið heldur pengar inn um skattaskipanina sigur Halvor Snarvold, royndur oljumaður

## FØROYINGAR OG OLJA

Jan Müller

Nú Halvor Snarvold, professionellur oljumaður í eitt mannaminni, lítur aftur um bak heldur hann, at tað hevur verið ein sera skilagóð og heppin útviklingur í allari tilgongdini til ta leiting, sum nú fer at byrja í Føroyum. Hann hevur eisini varhugan av, at føroyskir myndugleikar eru sera fevnir um nóg av tí arbeiði, sum gjørt er í t.d. GEM. – Alt tað tilfarið, sum er gjørt í sambandi við GEM, verður nú brúkt í tilrættaleggjngini av komandi boringum. So tað hevur riggað væl.

Halvor Snarvold heldur tað ikki vera at taka munnin ov fullan at siga, at Føroyar sum samfelag eru kanska nógv betur fyrireikaðar til eina komandi leiting enn nakað annað øki í heiminum, sum er farið undir leiting. Her hugsar hann so

serliga um tey fagligu økin, ið hava beinleiðis við komandi boringar at gera. Uppá fyrispurning um vit í Føroyum hinvegin ikki eru ov sein á sjóvarfallinum, tá tað ræður um at umrøða tær meira samfelagsligu, mentanarligu og sosialu avleiðingarnar av eini leiting heldur Halvor Snarvold, at hetta orðaskiftið kemur ikki ov seint, tí avleiðingar av hesi vinnu fer tú ikki at merkja fyrr enn tú hevur funnið nógva olju og skal til at byggja út stór felt. Og eftir øllum at døma ganga tað enn nøkur ár, áðrenn vit síggja eina veruliga framleiðslu á føroyskum øki.

## Onga olju til Føroya

Tá vit spyrja Halvor Snarvold um hansara persónligu meining um hetta at skula gera av, um oljan skal í land

í Føroyum ella ikki, tá er hann rættiliga avgjördur. – Mín meining er tann, at tit eiga als ikki at taka olju ella nakað, sum hevur við hana at gera í land í Føroyum. Tað er nógv lættari og betri at fáa pengarnar inn um skattaskipanina heldur enn at skula hava stór tangaskip siglandi við strendurnar og harvið verða ein álvarslig umhvørvislig hótan og til bága fyri fiskivinnuna.

Halvor Snarvold telist ikki millum teirra, sum bera ótta fyri avleiðingunum av eini oljuvinnu. Hann heldur, at fyrireikingarnar hava verið sera skilagóðar. –Eg haldi føroyingar eru alt ov intellegentir til at enda í eini “Kuwaitstøðu”, har pengarnir floyma inn í samfelagið og taka yvirhond. Tað skal ein oljugrunnur m.a. forða fyri.

# Føroya Oljuídnaðarbólkur settur á stovn

## SAMSTARV MILLUM OLJUFELGØG

Jan Müller

Á fundi í Keypmanna-havn í januar í ár varð Føroya Oljuídnaðarbólkur settur á stovn. Hesin bólkur er ein avloysari ella uppfylgning til GEM, sum hevur verið eitt tætt samstarv millum oljufeløgini og eisini føroyskar myndugleikar.

Týsdagin var kunnandi fundur um nýggja felagsskapin. Boðin vórðu umboð fyri ymsar føroyskar stovnar og feløg

Tað eru tey 12 oljufeløgini, sum hava fingið loyvi at leita eftir olju á Føroyska økinum, sum hava sett á stovn Føroya Oljuídnaðarbólk, FOÍB.

Endamálið við Føroya Oljuídnaðarbólki er millum annað at skapa ein virknan miðdepil fyri umrøðu og semjun av felags áhuga sigur Atlanticon, sum verður skrivstova hjá nýggja felagsskapinum í kunningarskrívi.

Víst verður á, at tað við stovnanini av FOÍB fæst til vega eitt forum, ið kann samskipta við føroyskar myndugleikar um týðningarmikil mál og operatiónsspurningar. FOÍB tekur við eftir GEM samstarvið, og tað arbeiði sum er útint í samband við fyrireikingarnar til teir fyrstu leitibrunnarnar.

Høvðsparturin av tí innleiðandi arbeiðinum hjá FOÍB verður menning av eini felags kós fyri at fremja móguleikan hjá føroyskum veitarum í kapping at veita vörur og tænastur til fráladvinnuna. FOÍB fer eisini at tryggja at felags verkætlanir verða framdar og at úrslitini verða væl og virðiliga lýst. Umframt hetta vil FOÍG halda fram við tí samskipaðu gongd í umhvørvismálum, sum var sett í verk av GEM.

FOÍB er skipað í fimm arbeiðsøkir sum umfata:-

- Umhvørvi
- Operatión & Verkfrøði (fevnr eisini um Metocean)
- Operatiónell HTU (heilsu, trygd og umhvørvi)
- Leiting & Geoteknikk
- Vinnuligt & Løgfrøðiligt Mál

Formennirnir í teimum

fimm undirbólkunum eru fylgjandi:

Umhvørvi  
Arne Myhrvold, Statoil  
Operatión & Verkfrøði  
John Thorogood, BP  
Operatiónell HTU  
Paolo Linzi, Agip

Leiting & Geoteknikk  
Stephen Linnard,  
Anadarko

Vinnuligt & Løgfrøðiligt  
Ben Arabo, Amerada  
Hess

Loyvini, ið vórðu givin í fyrsta útbjóðingarfari, vórðu kunngjørd í august 2000 av Føroya Landstýri. Tey 12 feløgini, ið fingið loyvi í útbjóðingarfari og sum eru virkandi í FOÍB, eru:

- Agip
- Amerada Hess
- Anadarko
- Atlantic Petroleum
- BG
- BP
- DONG
- Enterprise
- Føroya Kolvetni
- Phillips
- Statoil
- Veba

GEM samstarvið, sum nýggja FOÍB í ávísan mun byggir víðari á, varð annars stovnað í samráð við Føroya Landstýri, stovnar og fyrirkur fyri at fremja ætlanir innan

geoteknikk-, umhvørvis- og metoceanøkir fyri at geva vinnuni nóg mikið av økisvitan til at verða før fyri at byrja boringina av teimum fyrstu leitingarbrunnunum á ein tryggan hátt og við atlit til havumhvørvið kring Føroyar. Hetta arbeiði varð seinni víðkað til eisini at umfata trygd og tilbúgving.

Meira kunning fæst annars við at venda sær til Atlanticon, ið verður sekretariat hjá FOÍB. Hilmar Eliassen, Atlanticon, Tel. + 298 31 96 85

## FAROE OIL INDUSTRY GROUP - FOÍB SCOPE AND OBJECTIVES

- To provide a forum to discuss and agree common policies on Faroese participation, HSE, operational and related issues
- Provide a forum for industry communication with the Faroese Authorities and other interested parties
- To collaborate in acquiring data where this is of benefit to all Licensees
- To identify areas for the efficient use of resources in relation to operations in Faroese waters
- To manage joint projects funded under the terms of individual licences
- To act as caretaker for the conclusion of outstanding GEM activities

26. 08. 2000

## FAROE OIL INDUSTRY GROUP - FOÍB

